



بخاری جنہیں بیارہ سے ہم لادہ جی کہتے ہیں) سے میری ایک آدھ چونچ بھی ہو جاتی ہے۔ پھر اٹھانک محلہ سے ایک شور بچا ہوتا ہے۔ پکڑو پکڑو! یہ کوئی پتنگ کٹ کر جا رہی تھی اور بچے اس کے تعاقب میں تھے۔ میں بھی پیر جی کو تقریباً سینک کر گمدمی "لوٹنے چمت پر چلا جاتا ہوں۔ گمدمی تو لوٹنے والے لوٹ گئے مگر میں خالی ہاتھ نہ آ کر آپا جی کے حکم پر کان پڑھ لیتا ہوں۔ بعد میں آپا جی کی سفارش پر مجھے معاف کر دیا جاتا ہے۔ پھر میں نے سبق یاد کر کے سنا یا تو آپا جی بست خوش ہوئیں۔ سبق سننے کے بعد انہوں نے مجھے ہاول اور ثابت موٹھی کھلائے۔ یہ ہمارے پنہابی اور کشمیری لوگوں کی پسندیدہ غذا ہے۔ دال ہاول بہت مزیدار ہیں۔ اور میں مزے لے لے کر کھا رہا ہوں اس دوران آپا جی مجھے کھانے کے آداب بھی سکھا رہی ہیں۔ "سند سے چہرہ چہرہ کی آواز مت نکالو" میں کھانا کھا چکا تو آپا جی میرے باقی بھائیوں اور والدہ کیلئے کھانا باندھ کر دیتی ہیں۔ "بیٹے ہاؤ نگھر لے جاؤ"

یہ وہ احساس ہے جو خالصتاً اللہ کی عطا ہے۔

آپا جی جانتی تھیں کہ میری ایک عزیزہ بیوہ ہے۔ اور غریب ہے اسلئے ہر طریقے سے ان کی مدد کرتی تھیں۔

بھائی جان مرحوم تحریک آزادی کے عظیم رہنما تھے۔ تمام ہندوستان میں ان کا طوطی بولتا تھا۔ لوگ انہی باتوں اور صحبت کو ترستے تھے۔ بڑے بڑے سیاسی رہنما اور ادیب و شاعر ان سے ملنے آتے۔ مگر دوسری طرف میں ---- ایک یتیم اور غریب بچہ، سیلاباس بڑے بڑے بال اور سر جووں سے بھرا ہوا لیکن وہ مجھے اپنی پاکیزہ گود میں بٹھا کر احباب سے میرا تعارف یوں کراتے "ان سے ٹھیکے یہ میرے سالے ہیں" یہ تعارف، یہ محبت اور یہ اپنائیت میرے لئے کسی اعزاز سے کم نہ تھا۔ انہوں نے اپنے رویے سے میرے اندر احساس کستری پیدا نہ ہونے دیا۔ بے شک وہ ہم سب کیلئے روشنی کا ایک پینار تھے۔ جن سے ہم سب حسب توفیق روشنی حاصل کرتے تھے۔ وہ ایک مثالی کردار کی حامل شخصیت تھے۔ اللہ اللہ! کیا لوگ تھے۔ اللہ کی رحمت کے خزانے ان پر بھراور تھے۔ وہ سوائے انگریز کے کسی کے دشمن نہ تھے۔

یہ اس کے عظیم اور بلند کردار کی ایک بلکی سی جھلک ہے۔ میں نے ان کا یہ رویہ شعور کے آنے سے پہلے کا جذب کیا ہوا ہے۔ جس کا اظہار میں بسیں کعبار اپنے مرحوم بھائی سید سعید شاہ صاحب سے کیا کرتا تھا یا پھر آج صفحہ قرطاس پر مستقل کر کے تاریخ کے حوالے کر رہا ہوں۔ خاک میں کیا صورتیں ہونگی کہ سنناں ہو گئیں

